

اقبال کا فلسفہ خودی

از جناب اکثر میر ولی الدین صاحب ایم اے، بی ایچ ڈی (لندن)، ہیئر سٹاٹ لاء، پروفیسر فلسفہ، جامعہ عثمانیہ

حاضر و مصلیٰ: بخود گم بہر تحقیق خودی شو انا الحق گوئے و صدیق خودی شو (اقبال)۔

بیابرخوش چچیدن بیاموز بناخن سینہ کا ویدن بیاموز

اگر خواہی خدا را فاش بینی خودی را فاش تر دیدن بیاموز (۲۰)

اس جہان رنگ و بو میں کیا کوئی چیز حقیقی کہلائی جاسکتی ہے؟ کیا یہ زمین و آسمان، یہ کراخ و کوچی حقیقی واقعی ہیں؟ کیا ان کے وجود میں شک نہیں کیا جاسکتا؟ کیا ان کو حواس کا دھوکہ، و اہمہ کا آفریدہ نہیں قرار دیا جاسکتا؟ کیا ان کے وجود کا علم ہمیں حواس کے ذریعہ نہیں ہوتا؟ کیا حواس ناقابلِ خطا ہیں؟ کیا ہمیں ان کے اقتباسات کا تجربہ نہیں؟ کیا دور سے بلند منارے ہیں مدور نظر نہیں آتے اور ان ہی کا نزدیک سے مشاہدہ کیا جائے تو کیا یہ مرلج نہیں پائے جاتے؟ ان مناروں پر عظیم الشان مجتھے دور سے کتے حقیر و صغیر دکھائی دیتے ہیں! جن لوگوں کے بازو یا کوئی عضو کاٹ دیا جاتا ہے وہ محسوس کرتے ہیں کہ بعض دفعہ اسی مقطوعہ غیر موجودہ عضویں درد مہور رہے! ہم اپنے کمرے میں بیٹھے ہوتے ہیں اور ہمیں بازو کے کمرہ میں پاؤں کی چاب واضح طور پر سنائی دیتی ہے! ہم اٹھ کر دیکھتے ہیں معلوم ہوتا ہے کہ کسی کا پتہ بھی نہیں۔ اور خواب میں تو ہم کیا نہیں دیکھتے! اور نہایت وضاحت کے ساتھ دیکھتے ہیں، تاہم یہ مانی ہوئی بات ہے کہ ان کا خارج میں کوئی وجود نہیں ہوتا! کیا یہ ممکن نہیں، خواہ کتنا ہی دور از قیاس کیوں نہ ہو کہ اب بھی میں خواب ہی دیکھ رہا ہوں، یا جس قلم سے بیٹھا لکھ رہا ہوں اس کا اور اس سے لکھنے والے ہاتھ کا خارج میں کوئی وجود نہ ہو، محض فریب و التباس ہو؟ ذیکارٹ کی رائے تھی کہ بیشک یہ ممکن ہے جس حواس سے مجھے ایک مرتبہ بھی دھوکا ہوا ہو، ان پر مکی اعتماد اور کامل بھروسہ عقل کا تقاضا نہیں۔ اس سے پہلے امام غزالیؒ نے بھی اس فلسفیانہ

شک کو جائز قرار دیا تھا، اقبال بھی ان ہی کی اتباع میں اس امکان کے قابل نظر آتے ہیں۔

تو اس گفتن جہاں رنگ بونیت زمین آسمان و کلخ و کونیت!

تو اس گفتن کہ خواب یا فتنہ است حجاب چہرہ آں بے چہرے است!

تو اس گفتن ہمہ ننگ ہوش است فریب پردہ ہائے چشم و گوش است! (گلشنِ راز صید)

دیکھو ہر خارجی شی کی حقیقت کا یہاں انکا نہیں کیا جا رہا ہے بلکہ اس پر محض شک! انسان اور انسان کا علم محدود ہے، مقید ہے! اس کو اس امر کا کس طرح یقین ہو سکتا ہے کہ اس کو اپنے کامل ترین اذعان کی حالت میں بھی دہوکہ نہیں ہو رہا ہے؟ وہ ہر شے کو نہیں جانتا پھر وہ کسی شے کے متعلق متیقن کیسے ہو سکتا ہے؟ واقعہً اس کو ہر لحظہ مغالطہ ہو سکتا ہے!

اچھا تو پھر میں فرض کئے لیتا ہوں کہ یہ تمام چیزیں جن کا میں مشاہدہ کر رہا ہوں محض فریبِ نظر میں نیزنگ ہوش ہیں، میں یقین کئے لیتا ہوں کہ میرا حافظہ جن چیزوں کی یاد مجھے دلا رہا ہے ان کا بھی کبھی وجود نہ تھا، مجھے قبول ہے کہ آلاتِ حواس کا کوئی وجود نہیں اور حجم و امتداد شکل و صورت تمام چیزیں میرے ہی ذہن کی اختراعات ہیں! اب دیکھو کہ دنیا میں کوئی ایسی چیز بھی رہ جاتی ہے جس کو ہم حقیقی واقعی کہہ سکیں؟ اس کم از کم ایک چیز تو یقینی واقعی ہے جس میں شک قطعی ناممکن ہے اور وہ خود میرا شک کرنا یا بالفاظِ دیگر سوچنا و فکر کرنا ہے۔ یہ تو ایک متضادات ہو گئی کہ جو چیز سوچتی ہے اس وقت جب کہ وہ سوچ رہی ہے موجود نہیں۔ سوچنے یا شک کرنے کے لئے ایک شک کرنے والی یا سوچنے والی ذات کا ہونا ضروری ہے! شک کرنے کے معنی سوچنے کے ہیں اور سوچنے کے معنی ہونے کے ہیں! میں سوچتا ہوں اس لئے میں ہوں! اگر میں سمجھوں کہ مجھے دہوکہ لگ رہا ہے تو قطعی میرا وجود ہے کیونکہ مجھے ہی کو تو دہوکہ لگ رہا ہے! اگر میں نہ ہوتا تو دہوکہ کون کھاتا؟ جس کا وجود نہ ہو اس کو دہوکہ بھی نہیں ہوتا! اگر مجھے دہوکہ ہو رہا ہے تو میں یقیناً ہوں! میری انا، ذات، خودی کا وجود تو قطعاً ہے، زمین و آسمان کے تمام محسوسات و مشاہدات کو شک کی بجائے دیکھا جاسکتا ہے! اور فریبِ پردہ ہائے چشم و گوش، قرار دیا جاسکتا ہے لیکن میری ذات یا خودی کے متعلق کوئی شک نہیں کیا جاسکتا!

”بخود بینی ظن و تخمین و شک نیست!“ (اقبال)

سخن از بود و نا بود جہاں با من چہ گوئی من این اتم کہ من بہ ستم ندانم این چہ برکست! (۱۰)
یہ نظر از استدلال سینٹ اگسٹائن کا، فلسفہ جدید کے بانی ڈیکارٹ کا اور اقبال کا۔ ذرا اقبال کی
زبانی اس استدلال کو سن لو۔

اگر گوئی کہ ”من“ وہم و گماں است نمودش چوں نمود این و آں است
بگو با من کہ داراے گماں کیست؟ یکے در خود نگراں بے نشان کیست
خودی پنہاں ز حجت بے نیاز است یکے اندیش و دریا بایں چہ راز است
خودی را حق برداں باطل پندار خودی را کشت بے حاصل پسندار

میری روح، یا میرے انا، یا میری خودی کا وجود میرے لئے ساری کائنات سے زیادہ یقینی اور قطعی
ہے! یہی یافت بقول پروفیسر وائٹ ہڈ کے افلاطون اور ارسطو کے زمانے کے بعد سب سے زیادہ عظیم الشان
فلسفیانہ یافت ہے۔ یہی فلسفہ جدید کا نقطہ نظر ہے! اور اقبال کا فلسفہ ہمیں سے شروع ہوتا ہے اور اسی
نقطہ مرکزی کے اطراف گھومتا ہے اور ہمیں پر ختم ہوتا ہے اور اسی کی روشنی میں کائنات اور خدا، خلق و حق
کی توجیہ کرتا ہے۔ چنانچہ خدا کا پانا خودی ہی کو زیادہ فاش طور پر پانا ہے:

بیا بر خویش پیچیدن بیا موز بناخن سینہ کاویدن بیا موز

اگر خواہی خدا را فاش بینی خودی را فاش تردیدن بیا موزا

نیز ع خدا خواہی بخود نزدیک تر شوا

رمزدین کا جاننا بھی خودی ہی کے اسرار سے واقف ہونا ہے۔

حیثیت دیں دریافتن اسرار خویش

زندگی مرگ است بے دار خویش!

۱۰ دیکھو 26، De Beata Vita، 7، De Trinitate x 14 eta 7، De Civitate Dei xi، c، 26
Meditations II Pa. a. 3. ۵۲ Gns. Tr. (4 Dods) p. 468-469.

۱۱ مے زبور عجم دھشت گشت راز جدید ص ۲۳۶۔

زندگی کا کمال خودی ہی کی حقیقی یافت پر منحصر ہے، سع
کمالی زندگی دیدار ذات است

خودی کا عرفان ہنر کے تمام مرحلوں کی انتہا ہے سہ
جس روز دل کی رمز مخفی سمجھ گیا سمجھو تمام مرحلہ ہائے ہنر کو طے!
خودی کا عارف جاہلوں کے مقابلہ میں گویا بادشاہ ہے۔

یہ پیام دے گئی مجھے باد صبح گاہی کہ خودی کے عارفوں کا ہر مقام بادشاہی
عارف خودی کو وہ زندگی نصیب ہوتی ہے جولا نوال ہے جس کو موت بھی فنا نہیں کر سکتی سہ
ہوا اگر خود گرو خود گرو خود گیر خودی یہ بھی ممکن ہے کہ تو موت سے بھی مرے
مہ ستارہ مثال شرارہ یک دُفّس نئے خودی کا ابد تک سرور رہتا ہے
فرشتہ موت کا چھوٹا ہی گوبدن تیرا ترے وجود کے مرکز سے دور رہتا ہے
عمل کی دنیا میں عارف خودی شمشیر کے مانند ہے بریدہ و براق اس کا شہرہ سارے عالم میں ہے وہ
کائنات کا مرکز ہے جس کے اطراف کائنات گھومتی ہے طواف کرتی ہے!

درمکان و لامکان غوغائے او نہ سپہر آوارہ درنیائے او
پائے اوشکم برزم خیر و شمر ذکر اوششیر و فکر او سپہر
فکر او بے جہات اندر جہات او حریم و در طوائش کائنات

مختصر یہ کہ خودی کا عرفان، یا عرفان نفس، اقبال کے فلسفہ کا چٹوڑ ہے، اسی کی تبلیغ ان کی زندگی کا
مقصود تھا، اسی علم کے وہ عارف تھے اور چاہتے تھے کہ دنیا والے اسی راہ کو ان سے سیکھیں اور خصوصاً مسلمان
اس شرابِ جستہ کو ان سے حاصل کریں اور اس کے نور سے اپنی شب تاریک کو روشن کر لیں۔

شرابِ جستہ گیر از درد و غم کہ من مانند رومی گرم خونم
و گر نہ آتش از تہذیبِ نو گیر برون خود بیغروہ اندروں میر

ہم دیکھ چکے ہیں کہ میری خودی کا وجود میرے لئے کائنات مادی کی ہر چیز سے زیادہ یقینی و قطعی ہے اس کے انکار سے بھی اس کا اقرار لازم آتا ہے کیونکہ انکار کرنا یا شک کرنا فکر کرنا ہے، سوچنا ہے، سوچنا کرنے یا سوچنے کے لئے فکر کرنے والی، سوچنے والے ذات کا پایا جانا ضروری ہے، لازمی ہے، اس معنی میں ہر شخص اپنی ذات سے واقف ہے، عارف خودی ہے، ”صدیق خودی“ ہے اور انا الحق کا قائل یعنی اپنے انا کے حق ہونے یا اپنے وجود کے حقیقی ہونے کا مقرر۔ خودی میری اپنی ذات ہے، میرے ہی انا کا دوسرا نام ہے اور سب سے پہلے مجھے اپنی ذات کا شعور حاصل ہے، احساس ذات ہے۔ کائنات کی ہر چیز فرب تخیل قرار دی جاسکتی ہے لیکن خودی کا انکار یا اس میں شک نہیں کیا جاسکتا جب مجھے اپنی خودی یا انا کا سب سے زیادہ قوی اور جاگیر شعور حاصل ہے تو مجھ سے یہ کیا کہا جاتا ہے کہ ”عرفان خودی“ حاصل کروں، خود نگہ بنوں ”دیوار ذات“ کی دولت سے مشرف ہوں۔۔۔ از خوشن آشنا بنوں؟ کیا اپنی ذات سے زیادہ میں کسی اور شے سے واقف ہوں؟ ایں چہ بولاجی است؟

اچھا اگر تم اپنی خودی سے بخوبی واقف ہو تو بتاؤ کہ اس کی حقیقت و ماہیت کیا ہے؟ تم جانتے ہو کہ یہ ایک وحدت وجدانی ہے، شعور کا وہ روشن نقطہ ہے جس سے تمام انسانی تخیلات، جذبات و تمنیات مستیز ہوتے ہیں۔ یہ فطرت انسانی کی غیر محدود کیفیوں کی شیرازہ بند ہے، لیکن یہ اپنی حقیقت کے لحاظ سے کیسا؟ تم اس سے مانوس ضرور ہو، روز شب اسی کے ساتھ زندگی بسر کرتے ہو۔ لیکن کیا مانوس ہونا کسی شے کی حقیقت کا جاننا بھی ہے؟ میں اپنے خاندانی کتب خانہ کی ایک کتاب کو اس کی جگہ پر ہمیشہ دیکھا کرتا ہوں۔ اس طرح اس سے کافی مانوس ہوں، آشنا ہوں، لیکن اس میں لکھا کیا ہے اس کے ایک لفظ سے واقف نہیں۔ میرے مکان کے سامنے کی گلی ہے ہر روز ایک شخص گزرتا ہے اور میں اس کو دیکھا کرتا ہوں، اس طرح اس کی صورت سے میں مانوس ہو گیا ہوں لیکن میں قطعاً واقف نہیں کہ وہ کون ہے اور کیا ہے؟ طفل ابجد خواں کی کتاب کا پہلا صفحہ اس کی انگی کی نشانیوں سے سیاہ اور زخمی ہے لیکن بچہ اس سے واقف کتنا ہوتا ہے؟ اسی طرح تم اپنی ذات سے خودی سے، اپنے انا سے ”میں“ سے خوب مانوس ہو لیکن نہیں جانتے کہ وہ کیا ہے اس کی حقیقت و ماہیت کیا ہے؟

تیز نظر فلسفی بھی اس علم و عرفاں سے عاجز نظر آتے ہیں۔ عوام کا لالچام کا کیا حال پوچھتے ہو، مہیوم جیسے شہرہ آفاق مفکر نے جرارت کے ساتھ کہہ دیا کہ

”جس کو میں اپنی ذات یا خودی کہتا ہوں جب اس کے اندر داخل ہو کر دیکھتا ہوں تو ہمیشہ سردی گرمی، روشنی تاریکی، محبت و نفرت، لذت و اہم کسی نہ کسی خاص ادراک ہی پر پاؤں پڑتا ہے، بغیر کسی ادراک کے اپنی ذات کو کبھی نہیں پکڑ سکتا، نہ اس ادراک کے سوا کسی اور شے کا مشاہدہ ہو سکتا ہے جس وقت میرے یہ ادراکات غائب ہو جاتے ہیں اسی وقت اپنی خودی یا ذات نفس کا بھی ادراک نہیں رہتا اور کچھ طور پر کہا جاسکتا ہو کہ یہ موجود نہیں ہے“ اسی طرح خودی مختلف ادراکات کے ایک مجموعہ کے سوا کچھ نہیں جو یکے بعد دیگرے ناقابل تصور عرصت کے ساتھ آتے رہتے ہیں اور ہمیشہ حرکت اور بہاؤ کی حالت میں ہیں“۔

دیکھو خودی کی حقیقت کی یافت سے عاجز آ کر مہیوم نے اس کو ادراکات کا مجموعہ قرار دیدیا، ان ہی ادراکات کا مشاہدہ ہوتا رہتا ہے، ان سے الگ خود ذات کا کبھی مشاہدہ نہیں ہوتا۔ لیکن اس سے یہ لازم نہیں آتا کہ ان روحانی مظاہر کے تحت ان غیر محدود ذہنی کیفیتوں کے تحت خودی یا انا کا کوئی وجود نہیں جو ان کی شیرازہ بندی کرتا ہے، اس کے برخلاف معلوم یہی ہوتا کہ یہ باری ذہنی کیفیات اور ادراکات خودی یا انا ہی کے ادراکات ہیں لیکن اس خودی کی حقیقت کیا ہے اقبال کے کلام پر سینکڑوں سر دھنے والوں سے پوچھو تو سخت مایوسی ہوتی ہے! وہ خودی کی تعریف و توصیف کے اشعار کو مزے لے لے کر پڑھتے ہیں اور نہیں جانتے کہ ان کا مدلول کیا ہے! بعض علماء و فضلا سے بھی اس کے متعلق گفتگو کرنے کا اتفاق ہوا، ختم کلام پر عارف روم کے شعر یاد آئے۔

اے بسا عالم ز دانش بے نصیب حافظ علم است آنکس نہ حبیب
مستع ازوے ہی یا بد مشام گرچہ باشد مستع از جنس عام
داند او خاصیت ہر جو ہرے جو ہر خود را نہ داند چوں خرے

صد ہزاراں فضل دارد از علوم جوہر خود را ندانداں ظلوم
وہ شخص جوہر چیز کو جانتا ہے لیکن خود کو نہیں جانتا جاہل ہے سہ

قیمت ہر کالہ می دانی کہ چیست قیمت خود را ندانی حقیقی است (رومی)
اور جو کچھ نہیں جانتا لیکن اپنی خودی کا عارف ہے وہ عالم ہے۔ کیوں؟ اس لئے کہ انسان خودی کا راز داں
ہو کر خدا کا ترجمان ہو جاتا ہے یعنی عرفانِ نفس عرفانِ حق کا ذریعہ ہے: من عرف نفسه فقد عرف ربه
تو رازِ کن فکاں ہے اپنی آنکھوں پر عیاں ہو جا
(اقبال)
خودی کا راز داں ہو جا خدا کا ترجمان ہو جا

آئیے یہ جان لینے کے بعد کہ خودی "یا انا" یا میں "اپنے عمل کی رو سے تو ظاہر لیکن اپنی حقیقت
ماہیت کی رو سے مضمحل ہے، ہم دانائے راز اقبال کی طرف رجوع کریں اور خودی کی حقیقت کو ان سے
سمجھنے کی کوشش کریں یہ وہ علم ہے جس میں جان زندہ ہوتی ہے اور انسان باقی و پائیدہ ہوتا ہے!
اقبال کا اذعان ہے کہ عرفانِ خودی جو دین کا حاصل ہے عقلِ تجریدی کے ذریعہ حاصل نہیں
ہوتا عقلِ چراغِ رہگذار ہے، یہ کشمکشِ حیات میں راستہ کو روشن کرتی ہے، لیکن روحانی زندگی کے حقائق
کی یافتہ سے یہ کمیر قاصر ہے۔

خرد سے راہرو روشن بصر ہے خرد کیا ہے چراغِ رہگذار ہے!
درونِ خانہ ہنگامے ہیں کیا کیا چراغِ رہگذار کو کیا خبر ہے؟
اسی لئے ان کا مشورہ ہے کہ فقیہ و حکیم شاعر جو محض سخن ساز و سخن باف ہوتے ہیں ان سے دور
ہی رہنا مناسب ہے۔ یہاں محض تصورات و تعلقات کے گورکھ مہندہ ہی ملتے ہیں لذتِ نظر، یافتہ
و جدان کا پتہ نہیں۔

گزارازانگہ ندید است و جز خبر نہ بد سخن دراز کند لذتِ نظر نہ ہر

لے علم آں باشد کہ جاں زندہ کند۔ مرد را باقی و پائندہ کند۔ (رومی)

شنیدہ ام سخن شاعر و فقیہ و حکیم اگرچہ نخل بلند است برگ و بر بندہ
عرفان خودی کے لئے ہیں اس ناقابل خطا علم کی طرف رجوع کرنا چاہئے جو قرآن و حدیث کی صورت
میں ہمارے لئے محفوظ ہے۔

ان کے گم شو ان و خسر بازے ناداں بخوش اندر نگر
اسی علم کے عارفین سے مدد لینی چاہئے، ان کو قرآن میں اہل الذکر کے نام سے یاد کیا گیا ہے اور ان سے پوچھنے کا
حکم دیا گیا ہے: فسلوا اہل الذکر ان کنتم لا تعلمون، ان ہی کے متعلق کہا جاسکتا ہے۔
سردیں مارا خسر اور انظر اودرون خانہ مایوں نظر
اس عرفان اور علم نفسی کے بغیر علوم رسمی کا ذخیرہ تجربات کا گورکھندہ ہے، ہمارے کس کام؟ ہمارے کس
رد کی دوا؟

فلسفی گشتی و آگہ نیستی! خود کجا و از کجا و کبستی!
از خود آگہ چوں نے اے بے شعور پس بناید بر چنیں علت غرور! (رمی)
بنی جہاں را خود را نہ بینی تا چند ناداں غافل نشینی (اقبال)
علم کا مقصد مجاہدات کا رفع کرنا ہے اور سب سے پہلے وہ حجاب رفع ہونا چاہئے جو اپنی حقیقت یا
خودی پر پڑا ہوا ہے۔ کتابوں کے جمع کرنے اور ان کے جاننے سے یا بقول اقبال، کرم کتابی، بننے سے بندہ تھمن
وطن ہونے سے یہ مجاہدات رفع نہیں ہوتے اسی لئے جامی سامی نے فرمایا تھا،

در رفع حجب کوش نہ در جمع کتب کز جمع کتب نمی شود رفع حجب
در جمع کتب کجا بود نشہ حب طے کن ہمارا وعد الی اللہ و تب
آئیے اقبال کی ہدایت پر عمل کرتے ہوئے ہم قرآن و خبر میں مگم ہو کر عرفان نفس حاصل کریں اور
اور اس کے ذریعہ عرفان رب ص

خدا خواہی بخود نزدیک تر شوا

اقبال کے فلسفہ خودی | کائنات کی ساری چیزوں کی طرح ہماری خودی یا نفس بھی ایک شے ہے لاث نہیں -
اب قرآن کریم شے کی تخلیق کے متعلق خبر دے رہا ہے کہ حق تعالیٰ جس شے کی تخلیق کا

ارادہ فرماتے ہیں اس کو کن (ہو جا) سے خطاب کرتے ہیں اور وہ موجود ہو جاتی ہے -

إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ (پ ۳۲)

ظاہر ہے کہ امر کن کی مخاطب شے ہے، تو کیا شے خارج میں موجود تھی اور پھر اسی کو ہو جا سے خطاب کیا گیا؟ موجود شے کو موجود ہو جا کہنا بے معنی ہے تحصیل حاصل ہے۔ تو پھر کیا شے معدوم تھی؟ لیکن معدوم محض مخاطب کیسے بن سکتی ہے؟ اس سے لازم آتا ہے کہ شے نہ موجود تھی اور نہ معدوم تو پھر خطاب کس کو ہوا تھا؟ مخاطب کون تھا؟ اس گتھی کا حل صاف ہے۔ وہ شے جس کو ارادہ الہی خارجاً موجود کرنا چاہتا ہے جو امر کن کی مخاطب ہے وہ شے کا تصور ہے جو حق تعالیٰ کے علم میں پایا جاتا ہے جو اس طرح علماً ثابت ہے جو خود ذہنی یا علمی اور خارجاً معدوم ہے جو خود خارجی واقعی۔ یہ امر کہ قبل تخلیق اشیاء موجود نہ تھیں معدوم تھیں حق تعالیٰ کے اس قول سے ثابت ہوتا ہے کہ قبل از تخلیق تو کوئی شے نہ تھا یعنی معدوم تھا وجود خارجی نہ رکھتا تھا میں نے تجھے خلق کیا۔

وقد خلقتك من قبل ولم تَكِ شيئاً (پ ۴۶)

ان نصوص سے یہ دو چیزیں صاف ثابت ہو رہی ہیں -

(۱) ہر شے قبل تخلیق حق تعالیٰ کی 'معلوم' ہے ان کا تصور ہے، بالفاظ دیگر اس کا ثبوت علمی ذات حق میں متحقق ہے یعنی ان کے علم میں بصورت تصور یا معلوم پائی جاتی ہے۔ لہذا شے کی ماہیت معلوم ہے اشیاء معلومات حق ہیں، صور علیہ حق ہیں اور یہی امر کن کی مخاطب ہیں اور یہی مرتبہ علم (باطن) سے مرتبہ عین (ظاہر) میں آنے کی صلاحیت رکھتی ہیں۔ اور جب امر کن سے اپنے اقتضا کے مطابق ظاہر ہوتی ہیں تو مخلوق کہلاتی ہیں، لہذا،

(۲) ہر شے خارجاً مخلوق ہے، حق تعالیٰ اس کے خالق ہیں، اللہ خالق کل شئی (پ ۸۶) اسی

اعتبار سے سارے عالم کو ممکن الوجود کہا جاتا ہے۔ یعنی یہ علماً و خارجاً بال غیر موجود ہے۔ علماً اس لئے کہ اشیاء

ذات الہی کی صورت میں تصورات ہیں اور اسی سے قائم ہیں۔ خارجاً اس لئے کہ یہ حق تعالیٰ کے امر کی وجود خارجی پارہی ہیں اور اپنے وجود میں اس کی محتاج ہیں اور قبل تخلیق وجود خارجی سے عاری تھیں لہٰذا شیعہ کا مصداق تھیں۔

اب خالق و مخلوق، عالم و معلوم کے درمیان جو ربط پایا جاتا ہے وہ ربط غیریت ہے۔ یہ ہم کو بتا دیتی ہے کہ اگر تم ایک وجودانی مثال پر غور کرو گے۔ فرض کرو کہ تم نقاشی جانتے ہو، تمہارے ذہن میں بلق کا تصور موجود ہے، پردہ پر اس نقش کو پیش کرنا چاہتے ہو۔ بلق ہمیشہ تصور یا صورت علمی کے ہمارے ذہن میں پایا جاتا ہے، اپنے وجود ذہنی کے لئے تمہارے ذہن کا محتاج ہے یعنی قائم بالذات نہیں، قائم بالخیر ہے۔ تمہارا ذہن اس کا مقوم ہے، قیوم ہے، خود قائم بالذات ہے، نقش ایک صورت ہے یعنی تعین و تجرید رکھتا ہے، محدود و مقید ہے۔ تمہارے ذہن کے متعلق یہ نہیں کہا جاسکتا، یہ تعینات و تعدیلات سے آزاد و غرض عالم و معلوم، ذہن اور صورت ذہنی کسی معنی میں ایک نہیں، نقاش نقش نہیں، نقاش نقاشی۔ دونوں میں بالکلیہ غیریت پائی جاتی ہے۔

اسی طرح بالمشبہ کہا جاسکتا کہ ذات حق اور ذوات اشیا عالم و معلوم، خالق و مخلوق میں غیریت پائی جاتی ہے۔ ذات حق بالذات موجود ہے، قائم بالذات ہے اپنے وجود میں کسی کی محتاج نہیں اور حیات و علم، ارادہ و قدرت، سماعت و بصارت و کلام جملہ صفات وجودیہ سے موصوف ہے۔ اس کے برخلاف ذوات اشیا فی نفسہا شان عدمیت رکھتی ہے، کیونکہ انہیں وجود ذاتی نہیں جیسا کہ اوپر کہا گیا یہ اپنی اصل و ماہیت کے لحاظ سے صورت علمی ہیں، تصورات و معلومات ہیں اس لئے بالغیر وجود ذہنی (یا ثبوت علمی) رکھتی ہیں، پھر ان کی ذات میں نہ صفت حیات ہے نہ علم، نہ ارادہ نہ قدرت، نہ سماعت نہ بصارت نہ کلام بلکہ یہ جملہ صفات عدمی سے متصف ہیں۔ اس حقیقت کے سمجھنے کے لئے تم اپنی ہی ذات کو لے کر غور کرو۔ قبل تخلیق یہ حق تعالیٰ کے علم کی ایک صورت ہے، معلوم الہی ہے، ان کے علم میں ثابت ہے اور خارجاً معدوم ہے۔ معلوم ہونے اور خارجاً معدوم ہونے کی حیثیت سے اس میں نہ صفت حیات ہے نہ علم نہ ہی اور صفات وجودیہ، اس کے معنی یہ ہونے کے یہ جملہ صفات عدمیہ سے متصف ہے، یعنی یہ بہت ہے اور جہل و غور و مجر

کردگنگ۔ اب جذبات وجود اور صفات وجود سے عاری ہو وہ فعل کا مصدر کیسے بن سکتی ہے اور فعل اس کا ذاتی کب ہو سکتا ہے، البتہ اس میں قابلیت امکانیہ و فعلیہ کا تصور کیا جاسکتا ہے جن کو کسبیت کہا جاتا ہے یہی اس کی ذاتیات ہیں جذبات وجود و صفات و افعال سے محروم ہو، جو محض ثابت فی العلم ہو اس سے آثار کا ترتیب بھی ناممکن ہے۔

جادویدانہ میں اقبال وجود و صفات و افعال و آثار کی نسبت صرف حق تعالیٰ ہی کی طرف کرتے ہوئے فرماتے ہیں

می شناسی طبع ادراک از کجا است ؟ حورے اندر بنگہ خاک از کجا است ؟

طاقت فکر حکمایاں از کجا است ؟ قوت ذکر کلیماں از کجا است ؟

ایں دل وایں واردات از ؟ ایں فنون و معجزات از ؟

گرمی گفتار داری ؟ از تو نیست ! شعلہ کردار داری ؟ از تو نیست !

ایں سہ فیض از بہارِ فطرت است فطرت از پروردگارِ فطرت است

اقبال کا اذعان ہے کہ اشار تمام معلومات حق ہیں، تصورات الہی ہیں، صور علیہ علم مطلق ہیں۔ انا

مطلق ہی کی زبانی مندرجہ ذیل یہ اشعار کہلوائے جاسکتے ہیں، انائے مقیدان کا قائل نہیں ہو سکتا، یہ بارگاہ و ہیکل کی تصویرین کا ہر جانے والا کہہ سکتا ہے۔

ایں جہاں چہست صنم خانہ پندار من است جلوہ او گردہ دیدار من است !!

ہمہ آفاق کہ گیرم بہ ہنگامے اورا حلقہ ہست کہ از گردش پرکار من است

ہستی و نیستی از دیدن و نادیدن من چہ زمان و چہ مکاں شوخی انکار من است !

جب اشیا کی ذوات معلومات حق ہیں، تصورات الہی اور ذات حق یا علم مطلق میں ثابت ہیں

اور ذات حق بالذات موجود ہے اور تمام صفات وجودیہ اور افعال ذاتیہ سے موصوف ہے۔ تو ظاہر ہے کہ

ان دونوں میں مغایرت تامہ پائی جاتی ہے، اسی لئے ذات خلق کو حق تعالیٰ متعدد مقامات پر غیر اللہ و تعبیر فرماتے ہیں

ہل من خالق غیر اللہ ؟ (پ ۱۳۶۳)

افغیر اسہ تتقون (پ ۱۳۶۴)

افخیر اللہ تاملونی عبد ایھا الجاہلون (پ ۴۶۱۳)

قرآنِ کریم کی اس صراحت کے بعد ہم کو یہ معلوم ہو گیا ہے کہ ذاتِ اشیا خارجاً مخلوق ہیں۔ داخلہً معلوم یا تصویریں، غیر ذاتِ حق ہیں۔ اس سے ذاتِ حق کی تنزیہ متحقق ہو گئی اور سبحان اللہ کا مفہوم ثابت ہو گیا! اس تنزیہ کے تحقق کے بعد ہمارا حق تعالیٰ سے جو تعلق بروئے نصوص قرآنیہ قائم ہوتا ہے وہ یہ ہے کہ حق تعالیٰ ہمارے مولیٰ ہیں اور ہم ان کے عبد ہیں، وہ حاکم ہیں اور ہم محکوم، وہ رب ہیں اور ہم مروب وہ مالک ہیں ہم ملوک، وہ اللہ ہیں ہم بالوہ، اور یہ بتلایا جا چکے ہیں کہ وہ عالم ہیں اور ہم معلوم، وہ خالق ہیں ہم مخلوق۔ اس لئے کسی طرح ممکن نہیں کہ ذاتِ حق کی خلق ہو جائے اور ذاتِ خلق کی حق بن جائے۔ قلب حقائق محال ہے۔

شیخ اکبر محمدی الدین ابن عربیؒ نے اسی بنیادی عقیدہ کو اس لطیف شعر میں ادا کیا ہے۔

الْعَبْدُ عَبْدٌ وَأَنْ تَرَقَى وَالرَّبُّ رَبٌّ وَلَنْ تَنْزَلُ
”بندہ بندہ ہے گو وہ لاکھ ترقی کرے رب رب ہے گو وہ کتنا ہی نزول کرے“

صاحب گلشن راز نے اسی عقیدہ کو اس طرح صاف کر دیا ہے۔

نہ ممکن کوزہ زخوش گزشت نہ او واجب شد دے ممکن او گشت
ہر آن کو در حقائق هست فائق نہ گوید کیس بود قلب حقائق

اقبال اس غیریت پر پورا زور دیتے ہیں۔ ان کا سارا کلام غیرت کو نمایاں کرتا ہے، قدیم و محدث خلق و خالق، عالم و خدا، کافرق شدت کے ساتھ بتایا جاتا ہے۔ ربورغم میں اس سوالیہ شعر کے جواب میں،
قدیم و محدث از ہم جوں جدا شد کہ ایں عالم وآں دیگر خدا شد؟
اس غیریت کو یوں بیان فرماتے ہیں:-

خودی را زندگی ایجاد غیر است فراق عارف و معروف خیر است
قدیم و محدث باز شمارا ست شمار ماہلیم روزگار است
دوام دوش و فردا می شماریم بہست و بود و باشد کار دایم

انہو خود را بریدن فطرت ماست تپیدن نار سیدن فطرت ماست
جدا ی خاک را بنجد نگاہ ہے دہد سرمہ کو ہے بکا ہے
جدا ی عشق را آئینہ دار است جدا ی عاشقان را سازگار است

عالم و معلوم، ذات خالق و ذات مخلوق، ذات رب و ذات عبد کی اس غیریت و ضدیت سے یہ بات صاف ہوگئی کہ ذات خلق جو معلوم یا تصور حق ہے محض معلوم یا تصور ہونے کی وجہ سے وجود (خارجی حقیقی) و صفات و ربوبیت سے اصالتہ قطعاً عاری و خالی ہے۔ جب ہمیں اپنی ذات کے اس فقر کا عرفان حاصل ہو گیا تو ہم نے یہی جان لیا کہ یہ اعتبارات وجود، صفات وغیرہ اصالتہ حق تعالیٰ ہی کے لئے مخصوص ہیں اور ان ہی کی ذات ان اعتبارات کے لحاظ سے غنی ہے اور حمید ہے۔ یہی مفہوم ہر اس نص کا۔
یا ایھا الناس انتم الفقراء الى الله والله هو الغني الحميد (پ ۳۶)

اس وقت تک ہمیں اپنی ذات کا عرفان یہ حاصل ہوا کہ ہماری ذات معلوم یا تصور حق ہے اور غیر ذات حق۔ ہمارے لئے صورت و شکل، تعین و تخصیص، مقدار و حد ہے، حق تعالیٰ ان اعتبارات سے پاک اور منزہ ہیں۔ ہماری ذات میں عدم ہے اور حق تعالیٰ کی ذات میں وجود، ہم میں صفات عدمیہ ہیں اور حق تعالیٰ میں صفات وجودیہ کمالیہ۔ ہم میں قابلیت امکانیہ مغلوطیہ ہیں اور حق تعالیٰ میں فعل ہے۔ ہم میں تخلیق فعل نہیں، ہماری قابلیت امکانیہ حق تعالیٰ میں نہیں مثلاً کھانا پینا جو کبلیات ہیں۔

مختصر یہ کہ حق تعالیٰ کے لئے ہماری چیزیں نہیں اور حق تعالیٰ کی چیزیں ہمارے لئے اصالتہ نہیں اگر ہم خلق کی چیزیں حق تعالیٰ کے لئے ثابت کریں تو کفر لازم آتا ہے اور حق تعالیٰ کی چیزیں خلق کے لئے ثابت کریں تو شرک لازم آتا ہے اور اگر حق تعالیٰ کی چیزیں حق تعالیٰ ہی کے لئے ثابت کریں اپنی چیزیں اپنے لئے ثابت کریں تو توحید حاصل ہوتی ہے۔

اس کے باوجود حق تعالیٰ کی چیزیں خارج میں ہمارے لئے ثابت ہیں مثلاً ہم میں وجود وانا یا خودی ہے۔ صفات و افعال ہیں، مالکیت و حاکمیت ہے۔ اب سوال یہ ہے کہ حق تعالیٰ کے یہ اعتبارات ذوات خلق کو کس طرح متعلق ہوئے اور ان میں یہ تحدید کیسے پیدا ہوئی کیونکہ ہم دیکھتے ہیں کہ حق تعالیٰ کے یہ تمام

اعتبارات ہم میں ہیں، فرق صرف اتنا ہے کہ حق تعالیٰ کے لئے کامل و مطلق ہیں اور ہمارے لئے ناقص و مقید و حادث واقعہ یہ ہے کہ باوجود ذوات حق و خلق کے اس کلی غیریت و بدیہی ضدیت کے ذوات خلق سے ذات حق کی معیت و اقربیت و احاطت، اولیت و آخریت، ظاہریت و باطنیت (یا صوفیہ اسلام کی مروجہ اصطلاح میں عنینیت) کتاب و خبر سے قطعی طور پر ثابت ہے۔ ہمارا یہ دعویٰ بظاہر متضاد معلوم ہوتا ہے، مباد جو ضدیت و دشمنی کا کجا جمع کرنا کیسے ممکن ہے؟ ”صدوں کی جمع کا ہنر“ عام منطق کی سمجھ سے بالا و بزر نظر آتا ہے۔ آئیے قرآن و سنت کی روشنی میں اس شکل کو حل کریں، کیونکہ

ہر آنکس را کہ ایزد راہ ننمود ز استعمالِ منطق، بیچ نہ کشود (گلشن راز)
وہ پرانے چاک جن کو عقل سی نہ سکتی عشق سینا ہر انھیں بے سوزی تارِ نفو (اقبال)

عنینیت پر جو آیات و احادیث قطعی طور پر دلالت کرتے ہیں ان کا استقصا ہم نے اپنے رسالے فطرت حق میں کیا ہے۔ ہم یہاں بہان میں سے چند کا ذکر کریں گے تفصیل کے لئے اس رسالے کی طرف رجوع کرنا چاہئے (۱) معیت حق بخلق؛ وهو معکم ایما کنتم واللہ بما تعملون بصیر (پ ۱۶) وہ یعنی اللہ تمہارے ساتھ ہے جہاں کہیں تم ہو۔ دوسری جگہ فرمایا ولا یتخفون من اللہ وهو معہم (پ ۱۳۶) یعنی اللہ تعالیٰ سے کوئی بات چھپائی نہیں جاسکتی کیونکہ وہ ساتھ ہی ہے۔ ان آیات سے ہمیں حق تعالیٰ کی معیت ذاتی پر صاف دلیل ملتی ہے۔

(۲) اقربیت حق بخلق؛ نحن اقرب الیہ منکم ولکن لا تبصرون (پ ۱۶۶) یعنی ہم اس سے تمہاری بہ نسبت قریب تر ہیں مگر تم نہیں دیکھتے۔ ایک اور جگہ فرمایا؛ ونعلمہا تو سوس بہ نفسہ ونحن اقرب الیہ من جبل الورد (پ ۱۷۰) ہم جانتے ہیں جو باتیں اس کے جی میں آتی رہتی ہیں اور ہم رگِ جاں سے بھی زیادہ قریب ہیں۔ یہ امر کہ خطرات نفس کے علم کے لئے قرب ذاتی ضرور ہے اس آیت کے شانِ نزول سے ثابت ہوتی ہے؛ واذا سألک عبادی عنی فانی قریب (پ ۱۶۶) جب تجھے سے پوچھیں میرے بندے مجھ کو سوس تو قریب ہوں۔ ابن حاتم نے معاویہ بن جعدہ سے روایت

کی ہے کہ ایک اعرابی نے پوچھا کہ یا رسول اللہ کیا ہمارا رب نزدیک ہے کہ ہم سرگوشی کریں یا دور ہے جو ہم اس کو پکاریں؟ رسول اللہ صلی اللہ علیہ وسلم خاموش رہے، یہ آیت نازل ہوئی **وَإِذَا سَأَلَكَ عِبَادِي عَنِّي فَإِنِّي قَرِيبٌ**۔ اس سے ثابت ہوتا ہے قرب الہی سے مراد قرب ذاتی ہے نہ کمحض قرب علی۔ کیا خوب کہا ہے کسی نے۔

نواب جہل از حرم قرب مرادور فگند

ورینہ نزدیک تر از دوست کے بیچ نہ دید

اقبال نے اسی علم و عقیدہ کے تحت واعظ پر چوٹ کی ہے جو خدا کو بندوں سے ہزاروں میل دور محض عرش پر تنگن سمجھتا ہے۔

بٹھا کے عرش پر رکھا ہے تو نے لٹے اعظا خدا وہ کیا ہے جو بنوں کا احترام کرے

(۳) احاطت حق بہ خلق: وکان اللہ بکل شیء عھیطاً (رپ ۱۵۶) الا انہ بکل شیء

عھیطاً (رپ ۱۶) یعنی اللہ تعالیٰ ہر شے کو محیط ہیں۔ یہ دوسری نصوص حق تعالیٰ کی احاطت ذاتی پر قطعی دلالت کرتے ہیں جس میں کسی تاویل کی گنجائش نہیں۔ اس کا ثبوت حدیث و آثار دوسری صحیح حدیثوں سے بھی ملتا ہے۔

(۴) حضور حق ہمہ جا: فایمداً تو لو افلحہ وجہ اللہ (رپ ۱۴۶) تم اپنا منہ جدہر پھیرو وہیں

اللہ کی ذات ہے۔ چونکہ حق تعالیٰ ہر چیز پر محیط ہیں لہذا وہ ہر چیز کے ساتھ بالذات موجود ہیں تم جس طرف منہ پھیرو گے وہیں ذات الہی بھی موجود ہوگی کیونکہ حق تعالیٰ کی معیت و حضور کے بغیر کوئی شے موجود نہیں ہو سکتی ہے

آنکھیں جو ہوں تو عین پر مقصود ہر جگہ بالذات ہے جہاں میں وہ موجود ہر جگہ

خرد کی تنگ دامانی سے فریاد تجلی کی فراوانی سے فریاد

گوارہ ہے اسے نظارہ غیر نگہ کی نامسلمانی سے فریاد (اقبال)

سَتَرِھِمْلَا یَاتَانِی الْاَفَاقُ وَفِی
اَنْفُسِھِم حَقِّ یَتَبِّیْن لھِمَا نَہ
الْحَقُّ ؕ اَوْلَمْ یَکْفُ بَرِیک اَنہ
عَلٰی کُلِّ شَھِید؄ اَلَا اَنْھَم
فِی مَرِیْۃٍ مِّنْ لِّقَآءِ رَھْم
اَلَا اَنْھَم بِکُلِّ شَیْءٍ مَّحِیْط -

(ریت ۱۶)

ہوئے؟

یہاں حق تعالیٰ نے اپنا ہر شے کے ساتھ بالذات موجود ہونا ظاہر فرمایا ہے اور ہر اس مضموزات کو احاطت ذاتی سے موکد کیا کیونکہ ظاہر ہے کہ جو ذات اشیا پر محیط ہے وہ ضروری طور پر ہر شے کے ساتھ بھی موجود ہوگی اور جو ہر شے کے ساتھ موجود ہو وہ ضروری طور پر مشہو دہی ہوگی۔ جو لوگ تقارہ الہی کی نسبت شک کرتے ہیں وہ سر احاطت ذاتی الہی سے واقف نہیں یہی وجہ ان کے شک کی ہے۔